

भारत सरकार
कारपोरेट कार्य मंत्रालय

लोकसभा

अतारांकित प्रश्न संख्या. 2488

(सोमवार, 04 अगस्त, 2025/13 श्रावण, 1947 (शक) को उत्तर के लिए)

एनएफआरए द्वारा की गई लेखापरीक्षा एवं समीक्षाएं

2488. श्री अरुण भारती:

क्या कारपोरेट कार्य मंत्री यह बताने की कृपा करेंगे कि:

- (क) पिछले पाँच वर्षों के दौरान राष्ट्रीय वित्तीय रिपोर्टिंग प्राधिकरण (एनएफआरए) द्वारा की गई लेखापरीक्षाओं एवं समीक्षाओं का वर्ष-वार विवरण और अपने लक्ष्यों को प्राप्त करने में एनएफआरए की प्रभावशीलता की निगरानी हेतु विद्यमान तंत्र क्या है;
- (ख) वित्तीय रिपोर्टिंग मानकों में अनुसंधान को आगे बढ़ाने हेतु शैक्षणिक एवं व्यावसायिक संस्थानों के साथ साझेदारी का विवरण क्या है;
- (ग) कंपनियों और लेखापरीक्षकों के बीच उनकी ज़िम्मेदारियों और अनुपालन के महत्व के बारे में जागरूकता बढ़ाने हेतु एनएफआरए द्वारा क्या पहल की गई है;
- (घ) शिकायतों का समय पर समाधान सुनिश्चित करने और अपनी नियामक प्रक्रियाओं में हितधारकों का विश्वास बनाए रखने के लिए क्या कदम उठाए गए हैं; और
- (ङ) क्या सरकार अतिरिक्त संस्थानों या क्षेत्रों को शामिल करने के लिए एनएफआरए के अधिकार क्षेत्र का विस्तार करने पर विचार कर रही है और यदि हाँ, तो उसका विवरण क्या है?

उत्तर

कारपोरेट कार्य मंत्रालय में राज्य मंत्री और सड़क परिवहन और राजमार्ग मंत्रालय में राज्य मंत्री।

(श्री हर्ष मल्होत्रा)

(क): (i) एनएफआरए द्वारा की गई लेखा परीक्षा गुणवत्ता समीक्षा (एक्यूआर), वित्तीय रिपोर्टिंग गुणवत्ता समीक्षा (एफआरक्यूआर) और लेखा परीक्षा फर्मों के लेखा परीक्षा गुणवत्ता निरीक्षण का वर्षवार विवरण निम्नानुसार है:

वित्तीय वर्ष	समीक्षाएँ	समीक्षाओं की संख्या
2019-20	लेखा परीक्षा गुणवत्ता की समीक्षा	01
2020-21	लेखा परीक्षा गुणवत्ता की समीक्षा	01
	अनुपूरक लेखा परीक्षा गुणवत्ता समीक्षा	01
2021-22	लेखा परीक्षा गुणवत्ता की समीक्षा	02
	वित्तीय रिपोर्टिंग गुणवत्ता की समीक्षा	02
2022-23	लेखा परीक्षा गुणवत्ता की समीक्षा	01
	वित्तीय रिपोर्टिंग गुणवत्ता की समीक्षा	02
2023-24	लेखा परीक्षा गुणवत्ता निरीक्षण	05
2024-25	लेखा परीक्षा गुणवत्ता निरीक्षण	07

(ii) कारपोरेट कार्य मंत्रालय और राष्ट्रीय वित्तीय रिपोर्टिंग प्राधिकरण के बीच समझौता ज्ञापन में कार्य के कार्यक्रम के ब्यौरे और उत्पादन में गुणात्मक सुधार के साथ-साथ निविष्टि आवश्यकताओं के अनुरूप निष्पादन पैरामीटरों, आउटपुट लक्ष्यों का स्पष्ट उल्लेख किया गया है।

(ख): एनएफआरए ने वित्तीय रिपोर्टिंग मानकों में अनुसंधान के लिए किसी भी शैक्षणिक या व्यावसायिक संस्थान के साथ भागीदारी नहीं की है।

(ग): एनएफआरए ने सीईओ, सीएफओ, स्वतंत्र निदेशकों और पेशे के सदस्यों सहित हितधारकों के साथ बड़े पैमाने पर और समय-समय पर वार्तालाप किए हैं और 2024 में एक अंतरराष्ट्रीय सम्मेलन सहित वित्तीय रिपोर्टिंग और लेखा परीक्षा से संबंधित विभिन्न विषयों पर कई वेबिनार आयोजित किए हैं। यह कानून और मानकों में प्रावधानों को दोहराते हुए परिपत्र भी जारी करता है, ताकि कुछ गैर-अनुपालनों की पुनरावृत्ति को रोकने में मदद मिल सके और विभिन्न हितधारकों को सलाह देने और मार्गदर्शन करने की दिशा में भारत में वित्तीय रिपोर्टिंग की गुणवत्ता में व्यवस्थित सुधार लाने में मदद मिल सके। इसके अतिरिक्त, एनएफआरए लेखा परीक्षकों और समितियों के बीच संचार को बेहतर बनाने में मदद करने के लिए लेखा परीक्षक-लेखा परीक्षा समिति की बातचीत श्रृंखला प्रकाशित करता है क्योंकि यह बेहतर लेखा परीक्षा गुणवत्ता सुनिश्चित करने की दिशा में एक महत्वपूर्ण पैरामीटर है।

एनएफआरए ने इंडियन इंस्टीट्यूट ऑफ कारपोरेट अफेयर्स (आईआईसीए) के साथ भी सहयोग किया है और कंपनियों के स्वतंत्र निदेशकों और लेखा परीक्षा समिति के सदस्यों की क्षमता निर्माण के लिए 4 महीने का पाठ्यक्रम शुरू किया गया है।

(घ): एनएफआरए के पास शिकायत दर्ज करने के लिए एक समर्पित ऑनलाइन पोर्टल है। प्राप्त शिकायतों पर एनएफआरए में शिकायतों के निपटान की प्रक्रिया संबंधी वर्तमान दिशानिर्देशों के अनुसार कार्रवाई की जाती है। कारण बताओ नोटिसों की स्थिति पर तिमाही रिपोर्ट एनएफआरए की वेबसाइट पर भी प्रकाशित की जाती हैं।

(ङ): वर्तमान में, ऐसा कोई प्रस्ताव विचाराधीन नहीं है।
